



ஈரானில் சிக்கித் தவிக்கும்

தமிழ்நாடு மீனவர்கள் பாதுகாப்பாக இந்தியா திரும்பிடத் தேவையான நடவடிக்கைகள் எடுத்தீவோ!

ஒன்றிய வெளியுறவுத் துறை அமைச்சருக்கு – முதல்வர் மு.க.ஸ்டாலின் கடிதம்!

சென்னை, ஜூன் 26- ஈரான் - இஸ்ரேல் இடையே போர் தீவிரம் அடைந்து வரும் நிலையில், ஈரானில் சிக்கித் தவிக்கும் தமிழ்நாட்டு மீனவர்கள் பாதுகாப்பாக இந்தியா திரும்புவதற்கு உரிய தூதரக நடவடிக்கைகளை உடனடியாக மேற்கொள்ள வலியுறுத்தி முதலமைச்சர் மு.க.ஸ்டாலின் அவர்கள், ஒன்றிய வெளியுறவுத் துறை அமைச்சர் டாக்டர் எஸ். ஜெய்சங்கர் அவர்களுக்கு நேற்று முன்தினம் (24.06.2025) கடிதம் எழுதியுள்ளார்.

அக்கடிதத்தில், மேற்கு ஆசியாவில் நிலவும் போர்ச் சூழலினால் ஏற்பட்டுள்ள சவால்கள் காரணமாக ஈரானில் சிக்கித் தவிக்கும் இந்திய மீனவர்களின் நிலை குறித்து ஒன்றிய வெளியுறவுத் துறை அமைச்சர் அவர்களின் கவனத்தை ஈர்த்துள்ள தமிழ்நாடு முதலமைச்சர் அவர்கள், ஈரானில் சிக்கித் தவிக்கும் இந்திய மீனவர்கள் பாதுகாப்பாக தாயகம் திரும்ப உரிய நடவடிக்கை எடுக்க ஒன்றிய அரசை வலியுறுத்திக் கேட்டுக்

கொண்டுள்ளார்.

கன்னியாகுமரி மாவட்டத்தில் ருந்து 498 மீனவர்களும், திருநெல்வேலி மாவட்டத்திலிருந்து 78 மீனவர்களும், தூத்துக்குடி மாவட்டத்திலிருந்து 72 மீனவர்களும் மற்றும் இராமநாதபுரம் மாவட்டத்திலிருந்து 3 மீனவர்களும், ஆக மொத்தம் தமிழ்நாட்டைச் சேர்ந்த 651 மீனவர்கள் தற்போது ஈரானில் சிக்கித் தவிப்பதாகவும், அங்கு அதிகரித்து வரும் போர்ச் சூழல் காரணமாக அவர்கள் கடும் சிரமங்களை எதிர்கொண்டு வருவதாகோடு, தமிழ்நாட்டிற்குத் திரும்ப முடியாமல் உள்ளனர் என்றும் தனது கடிதத்தில் முதலமைச்சர் அவர்கள் கவலையோடு குறிப்பிட்டுள்ளார்.

மேலும், மீனவர்களின் பாதுகாப்பு குறித்த தகவல்கள் ஏதும் இல்லாத காரணத்தால், தாயகத்தில் உள்ள அவர்களது குடும்பத்தினர் ஆழ்ந்த துயரத்தில் உள்ளனர் என்றும், மீனவர்கள் தாயகம் திரும்பும் செய்திக்காக அவர்கள் காத்திருப்பதாகவும் தனது கடிதத்தில் குறிப்பிட்டுள்ளார்.

பிட்டுள்ள முதலமைச்சர் அவர்கள், தற்போது அங்கு நிலவும் பதற்றமான சூழ்நிலையில் சிக்கியுள்ள மீனவர்கள் பாதுகாப்பாக இந்தியா திரும்பிட அரசின் உதவியை நாடுவதாகவும் தனது கடிதத்தில் தெரிவித்துள்ளார்.

இந்த மனிதாபிமான விஷயத்தில், ஒன்றிய வெளியுறவு அமைச்சகத்தின் விரைவான தலையீடு, பாதிக்கப்பட்ட மீனவர்களுக்கும், அவர்களது குடும்பத்தினருக்கும் மிகுந்த ஆறுதலைத் தரும் என்று குறிப்பிட்டுள்ள முதலமைச்சர் அவர்கள், ஈரானில் சிக்கித் தவிக்கும் மீனவர்களுடன் தொடர்பை ஏற்படுத்தவும், அவர்களின் நலனை உறுதிப்படுத்தவும், அவர்கள் பாதுகாப்பாக இந்தியா திரும்புவதற்கும் தேவையான தூதரக நடவடிக்கைகளை உடனடியாக எடுக்க வேண்டும் என்றும் ஒன்றிய வெளியுறவுத் துறை அமைச்சர் டாக்டர் எஸ். ஜெய்சங்கர் அவர்களை தனது கடிதத்தில் முதலமைச்சர் அவர்கள் வலியுறுத்திக் கேட்டுக் கொண்டுள்ளார்.



38-வது தேசிய விளையாட்டுப் போட்டி: பதக்கம் வென்ற

தமிழ்நாடு அணி வீரர் - வீராங்கனைகள் 4 பேருக்கு உதவித்தொகை!

துணை முதல்வர் உதயநிதி ஸ்டாலின் வழங்கினார்!

சென்னை, ஜூன் 26- கடந்த ஜனவரி, பிப்ரவரி மாதங்களில் உத்தரகாண்ட் மாநிலத்தில் 38 வது தேசிய விளையாட்டுப் போட்டிகள் நடைபெற்றது. இப்போட்டிகளில் இருகூப்பந்து கலப்பு இரட்டையர் போட்டியில் தமிழ்நாடு அணி தங்கப்பதக்கம் வென்றது. தமிழ்நாடு பெண்கள் கூடைப்பந்து அணி தங்கப்பதக்கமும், தமிழ்நாடு ஆடவர் கூடைப்பந்து அணி வெள்ளிப் பதக்கமும் வென்றன.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.06.2025), தமிழ்நாடு அணி பதக்கம் வென்றதற்காக இருகூப்பந்து வீராங்கனை ஆத்ய வரியாத்துக்கு 3.75 லட்சம் ரூபாய்க்கான காசோலையையும், கூடைப்பந்து வீராங்கனை போபமுத்ரா திம்மையாவுக்கு 2.50 லட்சம் ரூபாய்க்கான காசோலையையும், கூடைப்பந்து வீரர்கள்



தமிழ்நாடு துணை முதலமைச்சர் உதயநிதி ஸ்டாலின் அவர்கள் உத்தரகாண்ட் மாநிலத்தில் நடைபெற்ற 38 வது தேசிய விளையாட்டுப் போட்டியில் இருகூப்பந்து கலப்பு இரட்டையர் பிரிவில் தமிழ்நாடு அணி தங்கப்பதக்கம் வென்றதற்காக நேற்று முன்தினம் (24.06.2025) இருகூப்பந்து வீராங்கனை ஆத்ய வரியாத்துக்கு ஊக்கத் தொகையாக 3.75 லட்சத்திற்கான காசோலையை வழங்கினார். இந்திகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத ரெட்டி ஆகியோர் உடனிருந்தனர்.

பிரணவ் பிரிஸ்ஸ், பிரசாந்த் சிங் ராவத் ஆகியோருக்கு தலா 1.50 லட்சம் ரூபாய்க்கான காசோலைகளையும் என மொத்தம் 9.25 லட்சம் ரூபாய்க்கான

காசோலைகளை ஊக்கத் தொகையாக வழங்கினார். இந்திகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர்

அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத ரெட்டி மற்றும் அரசு உயர் அலுவலர்கள் கலந்து கொண்டனர்.



கிருஷ்ணகிரி கிழக்கு மாவட்டம், பார்க் சட்டமன்ற தொகுதி, பார்க் தெற்கு ஒன்றியம், அஞ்சர் ஊராட்சியில் முத்தமிழ் அறிஞர் கலைஞர் அவர்களது 102வது பிறந்த நாளையொட்டி, மாநில மகளிர் அணி ஆலோசனைக் குழு உறுப்பினர் பாக்ட்.காஞ்சனா கமலநாதன், அவர்களின் இல்லத்தில் கழக துணை பொதுச்செயலாளரும், மாநிலங்களவை திமுக குழு தலைவருமான திருச்சி சிவா கிருஷ்ணகிரி கிழக்கு மாவட்ட கழக செயலாளரும், பார்க் தொகுதி சட்டமன்ற உறுப்பினருமான தே.மதியழகன், கலந்து கழக கொடியேற்றி இனிப்புடன் வழங்கி சிறப்புரையாற்றி தூய்மை பணியாளர்களுக்கு நல திட்ட உதவிகள் வழங்கினார்கள். இந்திகழ்ச்சியில் கிருஷ்ணகிரி மேற்கு மாவட்ட கழக செயலாளரும், ஓசூர் தொகுதி சட்டமன்ற உறுப்பினருமான, பிரகாஷ், மேற்கு மாவட்ட துணை செயலாளர் முன்னாள் சட்டமன்ற உறுப்பினருமான முருகன், மாநில வர்த்தக அணி துணை செயலாளர் அன்பரசன், ஓசூர் முன்னாள் நகர செயலாளர் மாடேஸ்வரன், தலைமை செயற்குழு உறுப்பினர் கிருபாகுடன், பொதுக்குழு உறுப்பினர் நாகரசன், பாலன் ஒன்றிய கழக செயலாளர்கள் அறிஞர், ராஜேந்திரன், கிருஷ்ணகிரி நகரக் கழக பொறுப்பாளர்கள் அஸ்ஸாம், வேல்மணி பேரூர் கழக செயலாளர்கள் தம்பிதரை, வெங்கட்டப்பன், மாவட்ட இளைஞர் அணி அமைப்பாளர் தினேஷ் ராஜன் மற்றும் குப்புசாமி உள்ளிட்ட கழக நிர்வாகிகள், ஏராளமானோர் கலந்து கொண்டனர்.



கழகத் தலைவர் – முதலமைச்சர் மு.க.ஸ்டாலின் அவர்களை, அண்ணா அறிவாலயத்தில், தலைமைக் கழகத்தால் அறிவிக்கப்பட்ட, தொ.மு.ச. சென்னை – மாநகர் போக்குவரத்துக் கழக ஊழியர் முன்னேற்றச் சங்கத் தலைவர் பி.டி.சி. எஸ்.ரவி – சங்கப் பொதுச் செயலாளர் பெரம்பூர் த.ஆறுமுகம் – சங்கப் பொருளாளர் எம்.பெருமாள் ஆகியோர் சந்தித்து வாழ்த்துப் பெற்றனர்.

தமிழ்நாட்டில் மாங்களி விலை வீழ்ச்சியை ஈடுசெய்ய

சந்தைத் தலையீட்டுத் திட்டத்தைச் செயல்படுத்தி - விவசாயிகளுக்கு உரிய தொகை வழங்கிட அனுமதி தாரீர்!

ஒன்றிய வேளாண்மை துறை அமைச்சருக்கு – முதல்வர் மு.க.ஸ்டாலின் கடிதம்!

சென்னை, ஜூன் 26- தமிழ்நாட்டில் மாங்களி விலை வீழ்ச்சியை ஈடுசெய்ய சந்தைத் தலையீட்டுத் திட்டத்தை (MARKET INTERVENTION SCHEME) செயல்படுத்தி விவசாயிகளுக்கு உரிய தொகையை வழங்கிட அனுமதி கேட்டு ஒன்றிய வேளாண்மை - உழவர் நலன் மற்றும் உணவு வளர்ச்சித் துறை அமைச்சர் சிவராஜ் சிங் சவுகான் அவர்களுக்கு தமிழ்நாடு முதலமைச்சர் மு.க.ஸ்டாலின் அவர்கள் எழுதியுள்ள கடிதம் வருமாறு :-

தமிழ்நாட்டில் “மா” விளைச்சல் அதிகரித்து உள்ளதால், விவசாயிகளின் நலனைக் காத்திடும் வகையில், மாங்களி விலை வீழ்ச்சியை ஈடுசெய்ய சந்தைத் தலையீட்டுத் திட்டத்தை (MARKET INTERVENTION SCHEME) செயல்படுத்தி விவசாயிகளுக்கு உரிய தொகையை வழங்கிட உரிய திட்டத்தினை செயல்படுத்திட கோரி தமிழ்நாடு முதலமைச்சர் மு.க.ஸ்டாலின் அவர்கள் ஒன்றிய வேளாண்மை மற்றும் உழவர் நலத் துறை அமைச்சர் சிவராஜ் சிங் சவுகான் அவர்களுக்கு கடிதம் எழுதியுள்ளார்.

இக்கடிதத்தில், இந்த ஆண்டு அதிகமான “மா” உற்பத்தி மற்றும் சந்தையில் ஏற்பட்ட திடீர் மந்தநிலை காரணமாக தமிழ்நாட்டில் மாம்பழ விலைகள் கடுமையாக வீழ்ச்சியடைந்து, மாம்பழம் உற்பத்தி செய்யும் ஆயிரக்கணக்கான விவசாயிகள் பாதிக்கப்பட்டுள்ளனர். விவசாயிகளுக்கு ஏற்பட்டுள்ள இன்னலைத் தீர்க்கும் வகையில் சந்தைத் தலையீட்டுத் திட்டத்தை (MARKET INTERVENTION SCHEME UNDER PM-AASHA) மாநிலத்தில் செயல்படுத்துமாறு தனது கடிதத்தில்

கேட்டுக்கொண்டுள்ளார்.

“பழங்களின் அரசன்” என்று அழைக்கப்படும் மாங்களி, தமிழ்நாட்டில் சுமார் 1.46 இலட்சம் ஏக்கரில் சாகுபடி செய்யப்பட்டு 9.49 இலட்சம் மெட்ரிக் டன் உற்பத்தி செய்யப்படுகிறது என்றும், அகில இந்திய அளவில் “மா” சாகுபடிப் பரப்பு மற்றும் உற்பத்தி அடிப்படையில் தமிழ்நாடு 7-வது இடத்தில் உள்ளதாகவும் குறிப்பிட்டுள்ள மாண்புமிகு தமிழ்நாடு முதலமைச்சர் அவர்கள், தமிழ்நாட்டில் சாகுபடி செய்யப்படும் “மா” இரகங்களில் பெங்களூரா இரகம் 80 சதவீதமும், அல்போன்சா இரகம் 50 சதவீதமும் மாம்பழக்கூழ் தயாரிப்பிற்குப் பயன்படுத்தப்படுகின்றன என்று தெரிவித்துள்ளார்.

இந்த ஆண்டு, சாதகமான காலநிலை காரணமாக அபரிபிதமான மாம்பழ உற்பத்தி ஏற்பட்டுள்ளது எனினும், முந்தைய ஆண்டுகளின் கையிருப்பு அதிகமாக இருப்பதால் தேவை-விநியோகத்தில் பெரும் இடைபுழு ஏற்பட்டுப் பதப்படுத்தும் தொழிற்சாலைகளின் தேவை கணிசமாகக் குறைந்துள்ளது. இது இறுதியில் விவசாயிகளுக்கு பெங்களூரா வகைக்கு ஒரு மெட்ரிக் டன்னுக்கு ரூ.4,000 முதல் ரூ.5,000 வரை குறைந்த விலைக்கு வழிவகுத்தது. “மா” விவசாயிகளின் துயரத்தைப் போக்க, நடைமுறையில் உள்ள விற்பனை விலைக்கும் சந்தைத் தலையீட்டு விலைக்கும் (MIP) உள்ள வேறுபாட்டை மீட்டுத் திட்டத்தை (MARKET INTERVENTION SCHEME UNDER PM-AASHA) மாநிலத்தில் செயல்படுத்துமாறு தனது கடிதத்தில்

கேட்டுக்கொண்டுள்ளார்.

ஒரு ஹெக்டேருக்கு ரூ.50,553/- என்ற சராசரி உற்பத்திச் செலவு மற்றும் 6.51 மெட்ரிக் டன்/ஹெக்டேர் என்ற சராசரி உற்பத்தித்திறனை அடிப்படையாகக் கொண்டு, சந்தைத் தலையீட்டு விலை ஒரு மெட்ரிக் டன்னுக்கு ரூ.7,766/- என நிர்ணயிக்கப்பட்டுள்ளது. தற்போதைய சந்தை விலையை ஒரு மெட்ரிக் டன்னுக்கு ரூ.5,000/- எனக் கருத்தில் கொண்டு, ஒரு மெட்ரிக் டன்னுக்கு ரூ.2,766/- பற்றாக்குறை செலுத்த முன்மொழியப்பட்டுள்ளது. மேலும், மாநிலத்திற்கும் ஒன்றிய அரசுக்கும் இடையே 50:50 விகிதத்தில் பகிர்ந்து கொள்ள ரூ.62.93 கோடி மொத்த தொகையாக முன்மொழியப்பட்டுள்ளது என்று குறிப்பிட்டுள்ளார்.

எனவே, 2.27 இலட்சம் மெட்ரிக் டன் பெங்களூரா மாம்பழங்களுக்கு நேரடிப் பலன் பரிமாற்றமாக, விலைப் பற்றாக்குறைக் கட்டணத்தை விவசாயிகளுக்கு வழங்குவதற்கும், விற்பனையில் சிரமத்தைத் தடுத்து விவசாயிகளின் வாழ்வாதாரத்தைப் பாதுகாப்பதற்கும், தமிழ்நாட்டில் சந்தைத் தலையீட்டுத் திட்டத்தை செயல்படுத்துவதற்கு ஒப்புதல் அளிக்குமாறு இக்கடிதத்தில் தமிழ்நாடு முதலமைச்சர் அவர்கள், ஒன்றிய வேளாண்மை - உழவர் நலன் மற்றும் உணவு வளர்ச்சித் துறை அமைச்சர் அவர்களை கேட்டுக் கொண்டுள்ளார்.

நாமக்கல் மாவட்டம்

திருச்செங்கோட்டில் புதிய வகுப்பறை கட்டிடங்கள்!

மாவட்டப் பொறுப்பாளர் கே.எஸ்.மூர்த்தி - ஈ.ஆர்.எஸ்வரன் எம்.எல்.ஏ. திறந்து வைத்தனர்!

நாமக்கல், ஜூன் 26- நாமக்கல் மாவட்டம் திருச்செங்கோடு நகராட்சி கூட்டப்பள்ளி பேருந்து நிறுத்தத்தில் சட்டமன்ற உறுப்பினர் தொகுதி மேம்பாட்டு நிதி ரூ.6 லட்சம் மதிப்பீட்டில் நிழற்கூடம் அமைப்பதற்கான விழா நடைபெற்றது.

திருச்செங்கோடு நகராட்சி கூட்டப்பள்ளி நடுநிலை பள்ளியில் பள்ளி மேம்பாட்டுத் திட்டத்தின் மூலம் ரூபாய் 32 லட்சம் மதிப்பீட்டில் அமைக்கப்பட்ட கூடுதல் வகுப்பறை கட்டிடம், மற்றும் ரூ.16 லட்சம் மதிப்பீட்டில் அமைக்கப்பட்ட அங்கன்வாடி மைய கட்டிடம், திருச்செங்கோடு நகராட்சி நெசவாளர் காலனி உயர் பள்ளியில் பாராளுமன்ற உறுப்பினர்

தொகுதி மேம்பாட்டு நிதியிலிருந்து ரூபாய் 28 லட்சம் மதிப்பீட்டில் கட்டப்பட்ட இரண்டு கூடுதல் வகுப்பறை கட்டிடங்கள், பள்ளி மேம்பாட்டு நிதி ரூ.32 லட்சம் மதிப்பீட்டில் சட்டமன்ற உறுப்பினர் தொகுதி மேம்பாட்டு நிதி ரூ.16 லட்சம் மதிப்பீட்டில் அமைக்கப்பட்ட பள்ளியில் அமைக்கப்பட்ட புதிய அங்கன்வாடி மைய கட்டிடம், சட்டமன்ற உறுப்பினர் தொகுதி மேம்பாட்டு நிதி ரூ.16 லட்சம் மதிப்பீட்டில் அண்ணா பூங்கா பகுதியில் அமைக்கப்பட்ட புதுப்புது அங்கன்வாடி மைய கட்டிடம் பள்ளி மேம்பாட்டு நிதி 32 லட்சம் மதிப்பீட்டில்

கொல்லப்பட்டி நகராட்சி பள்ளியில் அமைக்கப்பட்ட கூடுதல் வகுப்பறைக் கட்டிடங்கள் என சுமார் ஒரு கோடியே 78 லட்சம் மதிப்பீட்டில் அமைக்கப்பட்ட கட்டிடங்களின் திறப்பு விழா நடைபெற்றது.

இந்நிகழ்ச்சியில் திருச்செங்கோடு சட்டமன்ற உறுப்பினரும், கொங்குநாடு மக்கள் தேசிய கட்சியின் பொதுச் செயலாளருமான ஈ.ஆர்.எஸ்வரன், நாமக்கல் மேற்கு மாவட்ட-திமுக செயலாளரும், பரமத்தி தொகுதி முன்னாள் சட்டமன்ற உறுப்பினருமான கே.எஸ். மூர்த்தி, திருச்செங்கோடு நகர் மன்றத் தலைவர் நவீனி கரேஷ் பாபு ஆகியோர் கலந்துகொண்டு திறந்து வைத்தனர்.

இந்நிகழ்ச்சியில் முன்னாள் நாமக்கல் பாராளுமன்ற உறுப்பினர் சின்ராஜ், முன்னாள் நகர் மன்றத் தலைவர் திருச்செங்கோடு மேற்கு நகர திமுக செயலாளர் நடேசன், கிழக்கு நகர திமுக செயலாளர் நகர் மன்றத் துணைத் தலைவர் காந்திகேயன், பகுதி நகர் மன்ற உறுப்பினர்கள் சண்முக வடிவு, ராஜா, தியாா வெங்கடேஸ்வரன், மல்விகா, செல்வம்மாள் தேவராஜன், மற்றும் நகர் மன்ற உறுப்பினர்கள் செல்வி ராஜுவேல், புவனேஸ்வரி உலகநாதன், மகேஸ்வரி, ராதா சேகர், கொங்குநாடு மக்கள் தேசிய கட்சி நிர்வாகிகள் மயில் எஸ்வரன், நந்தகுமார், சேன்யோ குமார், உள்ளிட்ட திமுக நிர்வாகிகள், கொம்தேக நிர்வாகிகள், நகராட்சி அதிகாரிகள், பொதுமக்கள் என பலரும் கலந்து கொண்டனர்.



கலைஞர் அவர்களின் 102வது பிறந்த நாளான முன்னிட்ட ஆலங்குடி தொகுதி கொத்தமங்கலத்தில் புகழ்கோட்டை தெற்கு மாவட்ட வழக்கறிஞர் அணி மற்றும் புகழ்கோட்டை தெற்கு மாவட்டம் மருத்துவமனை மற்றும் சென்னை கற்பக விராயகர் மருத்துவக் கல்லூரி மற்றும் பல மருத்துவக் கல்லூரி சார்பில் மாபெரும் உயர் மருத்துவ முகாமினை தமிழ்நாடு பிற்படுத்தப்பட்டோர் நலத்துறை அமைச்சர் சி.வீ. மெய்யாநாதன், மாநில மருத்துவ அணி துணைச் செயலாளர் பாக்டர் அண்ணாமலை ரகுபதி துவக்கி வைத்தார்கள். உடன் மாவட்ட துணைச் செயலாளர்கள் குரூன், இளங்கோவன், ஸ்ரீதேவி அண்ணாதுரை, ஒன்றிய கழகச் செயலாளர்கள் மற்றும் வழக்கறிஞர் அணி மற்றும் மருத்துவ அணி நிர்வாகிகள் மற்றும் பொதுமக்கள் கலந்து கொண்டனர்.